

महाराष्ट्र पर्यटन विकास महामंडळ व जिल्हाधिकारी
यांच्यामार्फत साजरा करण्यात येणाऱ्या सांस्कृतिक
महोत्सवांच्या यादीत सारंगखेडा, ता. शहादा, जि.
नंदुरबार येथील “चेतक महोत्सव” या महोत्सवाचा
समावेश करण्याबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय क्रमांक महोत्सव २०१७/२/प्र.क्र. २२६/ पर्यटन,
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,
दिनांक : ३० नोव्हेंबर, २०१७.

- वाचा :-**
- १) शासन निर्णय, पर्यटन व सांस्कृतिक कार्य विभाग, क्र. टीडीसी २०१०/१/प्र.क्र.२२/पर्यटन,
दि.४/२/२०१०.
 - २) जिल्हाधिकारी, नंदुरबार यांचे पत्र क्र. जिनिस/संस/पर्यटन/प्रस्ताव/सारंगखेडा/२०१६/१४९७,
दि.३०/११/२०१६.
 - ३) महाव्यवस्थापक, महाराष्ट्र पर्यटन विकास महामंडळ, मुंबई यांचे पत्र क्र. मपविम/८६६/महोत्सव/
सारंगखेडा समावेशन/२०१७/१८६२, दि.१०/४/२०१७.

प्रस्तावना :-

या विभागाच्या दि.४/२/२०१० च्या शासन निर्णयाव्दारे महाराष्ट्र पर्यटन विकास महामंडळाला
खालील तक्त्यात नमूद केलेले महोत्सव केंद्र शासनाच्या / राज्य शासनाच्या निधीतून व प्रवर्तकाच्या
सहभागातून तसेच संबंधित जिल्हाधिकारी यांनी संबंधित जिल्ह्यामध्ये प्रत्येक वित्तीय वर्षातून एकदाच
राज्य शासनाच्या व प्रवर्तकाच्या सहभागातून प्रथमतः २००९-२०१० मध्ये व दरवर्षी पर्यटन व सांस्कृतिक
महोत्सव भरविण्यास मंजुरी देण्यात आली होती.

२. जिल्हाधिकारी, नंदुरबार यांनी त्यांच्या संदर्भाधीन पत्रान्वये कळविले आहे की, मौजे सारंगखेडा,
ता. शहादा, जि. नंदुरबार येथे दरवर्षी दत्त जयंतीच्या दिवशी दरवर्षी देशभरातून सुमारे १ ते २ लक्ष
भाविक उपस्थित राहतात. या ठिकाणी घोड्यांची मोठ्या प्रमाणावर विक्री होते. त्यामुळे देश विदेशातील
व्यापारी वेगवेगळ्या जातीच्या / प्रकारचे ४०० ते ६०० घोडे त्या ठिकाणी विक्रीसाठी आणतात. घोडे
खरेदीसाठी सिने कलाकार देखील येथे हजेरी लावतात. त्यामुळे सदर ठिकाण हे देशातील अग्रगण्य
असे घोड्यांच्या विक्रीसाठी प्रसिद्ध असलेले ठिकाण आहे. त्यामुळे सदर ठिकाणी दरवर्षी आयोजित
करण्यात येत असलेल्या चेतक महोत्सवाचा समावेश संदर्भ क्र.२ येथील शासन निर्णयात समावेश
करण्याबाबत जिल्हाधिकारी, नंदुरबार यांनी विनंती केली आहे. सदर प्रस्ताव शासनाच्या विचाराधीन
होता.

शासन निर्णय :

जिल्हाधिकारी, नंदुरबार यांनी संदर्भ क्र.१ येथील पत्रान्वये पाठविलेल्या प्रस्तावाच्या अनुषंगाने
महाराष्ट्र पर्यटन विकास महामंडळ, मुंबई यांच्यासमवेत विचार विनिमय करून सारंगखेडा, ता. शहादा,
जि. नंदुरबार येथे आयोजित करण्यात येणाऱ्या “चेतक महोत्सव” या महोत्सवाचा संदर्भ क्र.१ येथील
शासन निर्णयामध्ये नमूद केलेल्या महोत्सवांच्या यादीत अनुक्रमांक ८ येथे समावेश करण्यास या शासन
निर्णयाव्दारे मान्यता देत आहे.

२. शासन पुढे असेही आदेश देत आहे की, सदर “चेतक महोत्सव” उपरोक्त ठिकाणी दरवर्षी
नोव्हेंबर / डिसेंबर या महिन्यांत आयोजित करण्यात यावा.

३. शासन पुढे असेही आदेश देत आहे की, संदर्भ क्र. १ येथील शासन निर्णयामध्ये विहित केलेल्या सर्व तरतुदी, अटी व शर्ती चेतक महोत्सवाला देखील जशाच्या तशा लागू राहतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२०२१५५६४४७७२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.ल.लखोटे)

कार्यासन अधिकारी, महाराष्ट्र शासन.

प्रति,

१. मा. राज्यपाल यांचे प्रधान सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई-३२.
३. मा. मंत्री(पर्यटन) यांचे खाजगी सचिव, मंत्रालय, मुंबई-३२.
४. मा. राज्यमंत्री (पर्यटन) यांचे खाजगी सचिव, मंत्रालय, मुंबई-३२.
५. मा. विरोधी पक्षनेता, महाराष्ट्र विधानसभा, विधानभवन, मुंबई.
६. मा. विरोधी पक्षनेता, महाराष्ट्र विधानपरिषद, विधानभवन, मुंबई.
७. महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई.
८. महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर.
९. महालेखापाल (स्थानिक निकाय लेखापरीक्षा व लेखा), मुंबई.
१०. व्यवस्थापकीय संचालक, महाराष्ट्र पर्यटन विकास महामंडळ, मुंबई.
११. विभागीय आयुक्त, नाशिक.
१२. महासंचालक, माहिती व जनसंपर्क महासंचालनालय, मंत्रालय, मुंबई-३२.
१३. जिल्हाधिकारी, नंदुबार.
१४. जिल्हा कोषागार अधिकारी, नंदुरबार.
१५. अधिदान व लेखा अधिकारी, मुंबई.
१६. निवासी लेखा परीक्षा अधिकारी, मुंबई.
१७. नियोजन विभाग (कार्यासन-१४११/१४४४), मंत्रालय, मुंबई.
१८. वित्त विभाग (का.व्यय-१४/अर्थोपाय) मंत्रालय, मुंबई.
१९. अवर सचिव (अर्थसंकल्प शाख), पर्यटन व सांस्कृतिक कार्य विभाग, मंत्रालय, मुंबई.
२०. पर्यटन व सांस्कृतिक कार्य विभागातील सर्व कार्यासने
२१. निवड नस्ती.
